



Kunsill
tal-Unjoni Ewropea

Brussell, 8 ta' Novembru 2023
(OR. en)

14904/23

LIMITE

AG 132
PE 131
INST 428
FREMP 311

**Fajl Interistituzzjonali:
2022/0902(APP)**

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Nru. dok. preċ.: 10278/23 + REV 1-2	
Suġġett:	Proposta għal REGOLAMENTO TAL-KUNSILL dwar l-elezzjoni tal-Membri tal-Parlament Ewropew b'vot universali dirett, li jhassar id-Deciżjoni tal-Kunsill 76/787/KEFA, KEE, Euratom u l-Att li jikkonċerna l-elezzjoni tal-Membri tal-Parlament Ewropew b'vot dirett universali anness ma' dik id-Deciżjoni ("Liġi Elettorali Ewropea") - Dibattitu ta' orjentazzjoni

Id-delegazzjonijiet isibu fl-Anness dokument ta' diskussjoni tal-Presidenza b'mistoqsijiet bil-ħsieb tad-dibattitu ta' orjentazzjoni fil-Kunsill (Affarijiet Ġenerali) tal-15 ta' Novembru 2023.

KUNSILL AFFARIJJET ĠENERALI 15 TA' NOVEMBRU 2023**DOKUMENT TA' DISKUSSJONI DWAR IL-LIĠI ELETTORALI EWROPEA**

Il-Presidenza Spanjola ħabbret fil-bidu tas-semestru tagħha li ser tkompli l-ħidma fuq il-Liġi Elettorali Ewropea. Hija ħadet l-impenn, min-naħa waħda, li tistieden lill-Istati Membri biex ikollhom dibattitu ta' orjentazzjoni fil-Kunsill Affarijjet Ġenerali (KAĠ) dwar l-aktar kwistjonijiet politikament importanti, bħall-kostitwenza Ewropea u l-listi tranżnazzjonali. Min-naħa l-oħra, ħadet l-impenn li torganizza dibattitu tekniku billi ġabret fi gruppi l-Artikoli li dwarhom kien hemm l-aktar kunsens fost l-Istati Membri fid-dawl tar-riżultati tal-kwestjonarju tal-Presidenza Żvediza.

Wara dan l-ewwel impenn, u fid-dawl tal-importanza mogħtija mill-PE lil dan id-dossier, kif ukoll ir-rabta tiegħu mad-dibattitu usa' dwar il-futur tal-Ewropa fid-dawl tal-konklużjonijiet tal-Konferenza dwar il-Futur tal-Ewropa, il-Presidenza Spanjola tqis li huwa xieraq li dan id-dibattitu politiku jsir fil-KAĠ fil-15 ta' Novembru. Dan id-dibattitu huwa maħsub biex jipprovdi gwida dwar il-ħidma futura fuq din il-proposta, b'mod partikolari fir-rigward tal-proposti dwar il-kostitwenza Ewropea u l-listi tranżnazzjonali.

Dawn il-kwistjonijiet ġew indirizzati b'mod preliminari taħt Presidenzi preċedenti. Għadd sinifikanti ta' Stati Membri indikaw li ma setgħux jappoġġaw listi tranżnazzjonali, filwaqt li grupp ieħor qies li huwa essenzjali għall-Kunsill li jittratta dawn il-proposti fil-fond. B'mod partikolari, l-ewwel u l-uniku dibattitu politiku dwar il-Liġi Elettorali Ewropea proposta sar taħt il-Presidenza Ċeka fil-KAĠ fit-18 ta' Ottubru 2022. L-Istati Membri esprimew il-pożizzjonijiet inizjali tagħhom dwar dawn il-kwistjonijiet. Fil-qafas tal-istħarriġ tal-Presidenza Żvediza dwar l-Artikoli tal-Liġi Elettorali Ewropea proposta, 13 sa 15-il Stat Membru kkunsidraw kull wieħed mill-paragrafi tal-Artikolu 15 - dwar il-kostitwenza elettorali unika - bħala "mhux aċċettabbli", minħabba, fost affarijiet oħra, problemi legali u istituzzjonali kbar fil-livell nazzjonali.

Il-Presidenza Spanjola tqis li l-armonizzazzjoni tas-sistemi elettorali tal-Istati Membri fl-elezzjonijiet Ewropej hija objettiv raġonevoli li ilu jeżisti, filwaqt li hija sensittiva għall-ħtieġa li jiġu ppreservati l-prinċipji elettorali tal-Istati Membri differenti, li spiss huma konnessi mal-qalba kostituzzjonali tal-pajjiżi tal-Unjoni.

It-test originali tal-Liġi Elettorali Ewropea tipproponi l-ħolqien ta' kostitwenza tal-Unjoni Ewropea (l-Artikolu 15), bil-karatteristiċi li ġejjin: 28 siġġu (tal-anqas fl-ewwel elezzjonijiet), li s-siġġijiet tagħhom jiġu eletti miċ-ċittadini Ewropej permezz ta' vot differenzjat mill-vot tagħhom għal-listi nazzjonali (l-Artikolu 12.1). Dan il-vot tranżnazzjonali jkun ikkontestat minn sensiela ta' listi tranżnazzjonali maħluqa mid-diversi entitajiet elettorali Ewropej (partiti, koalizzjonijiet, raggruppamenti, eċċ.; l-Artikolu 2) li joħroġu għall-elezzjoni.

Il-listi tranżnazzjonali, ta' 28 kandidat, ikunu listi magħluqa, identifikati bil-logo tal-korp elettorali Ewropew fuq il-karta tal-vot. Il-listi jkollhom 3 taqsimiet ta' 3 siġġijiet u kull taqsima tkun mimlija b'kandidati li ġejjin mit-tliet gruppi tal-EEMM li jinħolqu skont id-daqs demografiku. Fl-aħħar nett, it-tqassim tas-siġġijiet isir bil-metodu D'Hondt.

L-intenzjoni tal-Presidenza Spanjola hija li tkompli l-ħidma teknika abbażi tar-riżultati tal-kwestjonarju tal-Presidenza Żvediza. Għalhekk, tista' tibda l-ħidma fuq l-Artikoli relatati mal-projbizzjoni tal-votazzjoni doppja (l-Artikoli 4.2 u 4.3) u l-aċċessibbiltà tal-votazzjoni (l-Artikolu 7). Jekk ikun hemm kunsens, tista' tiġi kkunsidrata diskussjoni dwar raggruppamenti oħra ta' Artikoli relatati mal-ġeneru, il-kampanja elettorali, jew il-proklamazzjoni tar-riżultati. Għandu jiġi nnotat li d-diskussjoni teknika mhux ser tiffoka fuq il-formulazzjoni tal-Artikoli, iżda pjuttost fuq liema elementi sostantivi huma aċċettabbli sabiex isir progress fid-diskussjonijiet dwar it-test.

MISTOQSIJET GĦAD-DIBATTITU FIL-KUNSILL

- L-Istati Membri jqisu li huwa fattibbli li jimxu 'l quddiem fid-diskussjoni dwar il-kwestjonijiet aktar politiċi tal-Liġi Elettorali?
- Il-Kunsill jaqbel dwar l-idea bażika ta' listi tranżnazzjonali u l-kostitwenza Ewropea? Il-problemi huma prinċipalment ta' natura teknika?